

موبیل لنک کی جانب سے سیلاب متاثرین کے لئے 8 کروڑ 50 لاکھ روپے کی امداد

کراچی: 05 اگست، 2010 - موبیل لنک پاکستان میں سیلاب زدگان کا سرفہرست ادارہ ہے جس نے اپنے سرپرست بین الاقوامی ادارے "اورسکام ٹیلی کام ہولڈنگ" (OTH) کی معاونت سے پاکستان میں حالیہ طوفانی بارشوں اور سیلاب سے متاثرہ افراد کی بحالی اور امداد کے لئے 8 کروڑ 50 لاکھ روپے کی رقم کا اعلان کیا ہے۔

موبیل لنک عالمی امدادی تنظیموں، مثلاً عالمی ادارہ خوراک (WFP) اور عالمی ادارہ صحت (WHO) کے ساتھ مل کر سیلاب سے متاثرہ خاندانوں کو فوری امداد فراہم کرے گا۔ امدادی رقم سے متاثرین کی بنیادی ضروریات خصوصاً خشک خوراک کے راشن اور پینے کا صاف پانی مہیا کیا جائے گا۔

اورسکام ٹیلی کام ہولڈنگ کے ایگزیکٹو چیئرمین، جناب کلیب ساویریس اور گروپ چیف ایگزیکٹو آفیسر جناب خالد بچرانے جان و مال کے نقصان، املاک کی تباہی اور اس سے پیدا ہونے والے بحران پر اظہار افسوس کیا۔ انہوں نے کہا کہ اورسکام کی انتظامیہ موبیل لنک اور پاکستانی قوم کو انتہائی قدر کی نگاہ سے دیکھتی ہے۔ 8 کروڑ 50 لاکھ روپے کی یہ امدادی رقم پاکستان کی تاریخ کے بدترین سیلاب سے متاثرہ لاکھوں پاکستانیوں سے اظہار تکبرتی کا ایک ذریعہ ہے۔

موبیل لنک کے پریذیڈنٹ اور چیف ایگزیکٹو آفیسر راشد خان نے کہا کہ: یہ ایک قومی سانحہ ہے جس پر قابو پانے کے لئے ہم میں سے ہر ایک فرد کی جانب سے بھرپور معاونت کے علاوہ فوری اور ٹھوس اقدامات کی اشد ضرورت ہے۔ پاکستان کے وسیع ترین فحی ادارے کے طور پر موبیل لنک اپنے ہم وطنوں کے لئے ہر مشکل مرحلے پر امداد فراہم کرنے میں پیش پیش رہا ہے۔ ہمارے پاس امدادی اور فلاحی کاروائیوں کا وسیع تجربہ رکھنے والے رضا کاروں کی پوری ٹیم موجود ہے، جو سال 2005 کے زلزلے، بلوچستان کے سیلاب اور سوات آپریشن میں بے گھر ہونے والے IDPs کی امدادی کاروائیوں کے دوران سرگرم عمل رہی۔ اس کے علاوہ سخاوت کا بھرپور جذبہ رکھنے والے موبیل لنک ملازمین اور لاکھوں ہمدرد صارفین بھی ان امدادی کاروائیوں میں ہماری استعداد بڑھاتے ہیں۔

کمپنی کی سطح پر امدادی رقم مہیا کرنے کے علاوہ موبیل لنک نے اپنے صارفین کی جانب سے سیلاب زدگان کے لئے امدادی عطیات اکٹھے کرنے کے سلسلے میں ایک مختصر Code بھی ترتیب دیا ہے۔ صارفین 10 روپے (علاوہ ٹیکس) کا عطیہ دینے کے لئے flood لکھ کر 616 پر بھیج سکتے ہیں۔ اس کے علاوہ صارفین NIB بینک کی کسی بھی برانچ میں جا کر موبیل لنک فاؤنڈیشن کے خصوصی اکاؤنٹ نمبر (0401-0028266-0001) میں بھی اپنی امدادی رقم جمع کروا سکتے ہیں۔ موبیل لنک نے اپنے ملازمین کی جانب سے عطیات اکٹھے کرنے کے لئے بھی ملازمین کی تنخواہوں کا ایک خصوصی فنڈ بنایا ہے۔

ذرائع کے مطابق، اس سیلاب نے 30 لاکھ سے زائد افراد کو متاثر کیا ہے، جن میں 14 لاکھ بچے بھی شامل ہیں۔ سیلاب کی وجہ سے اب تک 1400 افراد موت کا شکار ہو چکے ہیں۔ اموات کی تعداد میں مزید اضافے کا بھی امکان ہے کیونکہ مون سون کے وسط میں مزید تیز بارشوں کی پیش گوئی کی گئی ہے۔ آلودہ پانی سے پیدا ہونے والی بیماریوں، مثلاً پیٹھ کی وباء پھیلنے کا بھی امکان ہے۔ اس کے علاوہ بعض علاقوں میں خوراک کی شدید قلت بھی پیدا ہو چکی ہے، کیونکہ گذشتہ ایک ہفتے سے ان متاثرہ علاقوں کا زمینی رابطہ ملک کے دیگر حصوں سے کٹا ہوا ہے۔

گذشتہ سال موبیل لنک نے 8 کروڑ 50 لاکھ روپے کی خطیر رقم سے IDPs کے 1000 خاندانوں کے لئے نوشہرہ میں ایک وسیع امدادی کیمپ قائم کیا تھا۔ نجی شعبے سے IDPs کی امداد کے لئے یہ سب بڑا امدادی اقدام قرار دیا گیا تھا، جس میں قیام کرنے والے تمام IDPs کو زندگی کی تمام بنیادی ضروریات فراہم کی گئی تھیں۔ ان سہولیات میں شیٹ، بستر، حفظان صحت کی اشیاء، خشک خوراک کے راشن، روزمرہ استعمال کے برتن، کھانا پکانے کے صاف مقامات، صحت کی بنیادی سہولیات اور تعلیم کے علاوہ کھیل اور تفریحات بھی شامل تھیں۔ اس ادارے نے لوگوں کی زندگیوں میں مثبت تبدیلی کا عزم کر رکھا ہے، لہذا موبیل لنک اور اورسکام نے ماضی میں ہمیشہ امدادی کاروائیوں میں بھرپور حصہ لیا، جن میں اکتوبر 2005 کے زلزلے سے متاثرہ افراد کی بحالی اور تعمیر نو میں نمایاں شرکت بھی شامل ہے۔